
GuruvAyurappa or NarAyaniya or Rogahasahasranamastotram

—
गुरुवायुरप्प अथवा नारायणीय तथा
रोगहरसहस्रनामस्तोत्रम्
—

—
Document Information
—

Text title : guruvAyurappansahasranAmastotram
File name : guruvAyurappansahasranAmastotram.itx
Category : vishhnu, krishna, sahasranAma
Location : doc_vishhnu
Transliterated by : PSA Easwaran
Proofread by : PSA Easwaran
Description-comments : See corresopnding Namavali
Latest update : February 9, 2023
Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 9, 2023

sanskritdocuments.org

गुरुवायुरप्प अथवा नारायणीय तथा
रोगहरसहस्रनामस्तोत्रम्



अथ ध्यानम् ।

सूर्यस्पर्धिकिरीटमूर्ध्वतिलकप्रोद्भासिफालान्तरं
कारुण्याकुलनेत्रमार्द्रहसितोल्लासं सुनासापुटम् ।
गण्डोद्यन्मकराभकुण्डलयुगं कण्ठोज्ज्वलत्कौस्तुभं
त्वद्रूपं वनमाल्यहारपटलश्रीवत्सदीप्रं भजे ॥

केयूराङ्गदकङ्कणोत्तममहारत्नाङ्गुलीयाङ्कित-
श्रीमद्वाहुचतुष्कसङ्गतगदाशङ्खारिपङ्केरुहाम् ।
काञ्चित्काञ्चनकाञ्चिलाञ्छितलसत्पीताम्बरालम्बिनी-
मालम्बे विमलाम्बुजद्युतिपदां मूर्तिं तवार्तिञ्छिदम् ॥

यत्त्रैक्यमहीयसोऽपि महितं सम्मोहनं मोहनात्
कान्तं कान्तिनिधानतोऽपि मधुरं माधुर्यधुर्यादपि ।
सौन्दर्योत्तरतोऽपि सुन्दरतरं त्वद्रूपमाश्चर्यतो-
ऽप्याश्चर्यं भुवने न कस्य कुतुकं पुष्पाति विष्णो विभो ॥

अथ स्तोत्रम् ।

ॐ गुरुवायुपुराधीशो सान्द्रानन्दावबोधदः ।

रुजासाकल्यसंहर्ता दुरिताटविदाहकः ॥ १ ॥

वायुरूपो वागतीतः सर्वबाधाप्रशामकः ।

युगन्धरो युगातीतो योगमायासमन्वितः ॥ २ ॥

पुरुजित्पुरुषव्याघ्रः पुराणपुरुषः प्रभुः ।

राधाकान्तो रमाकान्तः रतीरमणजन्मदः ॥ ३ ॥

धीरोऽधीशो धनाध्यक्षो धरणीपतिरच्युतः ।

शरण्यः शर्मदः शान्तः सर्वशान्तिकरः स्मृतः ॥ ४ ॥

मतिमान्माधवो मायी मानातीतो महाद्युतिः ।
मतिमोहपरिच्छेत्ता क्षयवृद्धिविवर्जितः ॥ ५ ॥
रोगपावकदग्धानाममृतस्यन्ददायकः ।
गतिस्समस्तलोकानां गणनातीतवैभवः ॥ ६ ॥
मरुद्गणसमाराध्यो मारुतागारवासकः ।
पालकस्सर्वलोकानां पूरकस्सर्वकर्मणाम् ॥ ७ ॥
कुरुविन्दमणीबद्धदिव्यमालाविभूषितः ।
रुक्महारावलीलोलवक्षःशोभाविराजितः ॥ ८ ॥
सूर्यकोटिप्रभाभास्वद्वालगोपालविग्रहः ।
रत्नमायूरपिञ्छोद्यत्सौवर्णमुकुटाञ्चितः ॥ ९ ॥
कालाम्बुदरुचिस्पर्धिकेशभारमनोहरः ।
मालेयतिलकोल्लासिभालबालेन्दुशोभितः ॥ १० ॥
आर्तदीनकथालापदत्तश्रोत्रद्वयान्वितः ।
भ्रूलताचलनोद्भूतनिर्धूतभुवनावलिः ॥ ११ ॥
भक्ततापप्रशमनपीयूषस्यन्दिलोचनः ।
कारुण्यस्त्रिगधनेत्रान्तः काङ्क्षितार्थप्रदायकः ॥ १२ ॥
अनोपमितसौभाग्यनासाभङ्गिविराजितः ।
मकरमत्स्यसमाकाररत्नकुण्डलभूषितः ॥ १३ ॥
इन्द्रनीलशिलादर्शगण्डमण्डलमण्डितः ।
दन्तपङ्क्तिद्वयोद्दीप्तदरस्मेरमुखाम्बुजः ॥ १४ ॥
मन्दस्मितप्रभामुग्धसर्वदेवगणावृतः ।
पद्मबिम्बफलाधर ओष्ठकान्तिविलासितः ॥ १५ ॥
सौन्दर्यसारसर्वस्वचिबुकश्रीविराजितः ।
कौस्तुभाभालसत्कण्ठः वन्यमालावलीवृतः ॥ १६ ॥
महालक्ष्मीसमाविष्टश्रीवत्साङ्कितवक्षसः ।
रत्नाभरणशोभाढ्यो रामणीयकशेवधिः ॥ १७ ॥
वलयान्नादकेयूरकमनीयभुजान्वितः ।
वेणुनालीलसद्वस्तः प्रवालाङ्गुलिशोभितः ॥ १८ ॥

चन्दनागरुकाश्मीरकस्तूरीकलभाञ्चितः ।
 अनेककोटिब्रह्माण्डसङ्गृहीतमहोदरः ॥ १९ ॥
 कृशोदरः पीतचेलापरिवीतकटीतटः ।
 ब्रह्मावासमहापद्मावालनाभिप्रशोभितः ॥ २० ॥
 पद्मनाभो रमाकान्तः फुल्लपद्मनिभाननः ।
 रशनादामसन्नद्धहेमवस्त्रपरिच्छदः ॥ २१ ॥
 गोपस्त्रीहृदयोन्माथिकोमलोरुद्वयान्वितः ।
 नीलाशमपेटकाकारजानुद्वन्द्वमनोहरः ॥ २२ ॥
 कामतूणीरसङ्काशचारुजङ्घाविशोभितः ।
 नमज्जनसमस्तार्तिहारिपादद्वयान्वितः ॥ २३ ॥
 वैद्यनाथप्रणमितः वेदवेदाङ्गकारकः ।
 सर्वतापप्रशमनः सर्वरोगनिवारकः ॥ २४ ॥
 सर्वपापप्रमोचकः दुरितार्णवतारकः ।
 ब्रह्मरूपः सृष्टिकर्ता विष्णुरूपः परित्राता ॥ २५ ॥
 शिवरूपः सर्वभक्षः क्रियाहीनः परम्ब्रह्मः ।
 विकुण्ठलोकसंवासी वैकुण्ठो वरदो वरः ॥ २६ ॥
 सत्यव्रततपःप्रीतः शिशुमीनस्वरूपवान् ।
 महामत्स्यत्वमापन्नो बहुधावर्धितः स्वभूः ॥ २७ ॥
 वेदशास्त्रपरित्राता हयग्रीवासुहारकः ।
 क्षीराब्धिमथनाध्यक्षः मन्दरच्युतिरोधकः ॥ २८ ॥
 धृतमहाकूर्मवपुः महापतगरूपधृक् ।
 क्षीराब्धिमथनोद्भूतरत्नद्वयपरिग्रहः ॥ २९ ॥
 धन्वन्तरीरूपधारी सर्वरोगचिकित्सकः ।
 सम्मोहितदैत्यसङ्घः मोहिनीरूपधारकः ॥ ३० ॥
 कामेश्वरमनस्त्रैर्यनाशकः कामजन्मदः ।
 यज्ञवाराहरूपाढ्यः समुद्धृतमहीतलः ॥ ३१ ॥
 हिरण्याक्षप्राणहारी देवतापसतोषकः ।

हिरण्यकशिपुकौर्यभीतलोकाभिरक्षकः ॥ ३२ ॥
 नारसिंहवपुः स्थूलसटाघट्टितखेचरः ।
 मेघारावप्रतिद्विन्द्वघोरगर्जनघोषकः ॥ ३३ ॥
 वज्रक्रूरनखोद्धातदैत्यगात्रप्रभेदकः ।
 असुरासृग्वसामांसलिसभीषणरूपवान् ॥ ३४ ॥
 सन्त्रस्तदेवर्षिसङ्घः भयभीतजगत्त्रयः ।
 प्रह्लादस्तुतिसन्तुष्टः शान्तः शान्तिकरः शिवः ॥ ३५ ॥
 देवहूतीसुतः प्राज्ञः साङ्ख्ययोगप्रवाचकः ।
 महर्षिः कपिलाचार्यः धर्माचार्यकुलोद्बहः ॥ ३६ ॥
 वेनदेहसमुद्भूतः पृथुः पृथुलविक्रमः ।
 गोरूपिणीमहीदोग्धा सम्पद्गुग्धसमार्जितः ॥ ३७ ॥
 आदितेयः काश्यपश्च वटुरूपधरः पटुः ।
 महाबलिवलध्वंसी वामनो याचको विभुः ॥ ३८ ॥
 द्विपादमातत्रैलोक्यः त्रिविक्रमस्त्रयीमयः ।
 जामदग्न्यो महावीरः शिवशिष्यः प्रतापवान् ॥ ३९ ॥
 कार्तवीर्यशिरच्छेत्ता सर्वक्षत्रियनाशकः ।
 समन्तपञ्चकस्त्रिष्टा पितृप्रीतिविधायकः ॥ ४० ॥
 सर्वसङ्गपरित्यागी वरुणाल्लब्धकेरलः ।
 कौसल्यातनयो रामः रघुवंशसमुद्भवः ॥ ४१ ॥
 अजपौत्रो दाशरथिः शत्रुघ्नभरताग्रजः ।
 लक्ष्मणप्रियभ्राता च सर्वलोकहिते रतः ॥ ४२ ॥
 वसिष्ठशिष्यः सर्वज्ञः विश्वामित्रसहायकः ।
 ताटकामोक्षकारी च अहल्याशापमोचकः ॥ ४३ ॥
 सुबाहुप्राणहन्ता च मारीचमदनाशनः ।
 मिथिलापुरिसम्प्राप्तः शैवचापविभञ्जकः ॥ ४४ ॥
 सन्तुषितसर्वलोको जनकप्रीतिवर्धकः ।
 गृहीतजानकीहस्तः सम्प्रीतस्वजनैर्युतः ॥ ४५ ॥

परशुधरगर्वहन्ता क्षत्रधर्मप्रवर्धकः ।
 सन्त्यक्तयौवराज्यश्च वनवासे नियोजितः ॥ ४६ ॥
 सीतालक्ष्मणसंयुक्तः चीरवासा जटाधरः ।
 गुहद्रोणीमुपाश्रित्य गङ्गापारमवासवान् ॥ ४७ ॥
 संसारसागरोत्तारपादस्मरणपावनः ।
 रोगपीडाप्रशमनः दौर्भाग्यध्वान्तभास्करः ॥ ४८ ॥
 काननावाससन्तुष्टः वन्यभोजनतोषितः ।
 दुष्टराक्षससंहर्ता मुनिमण्डलपूजितः ॥ ४९ ॥
 कामरूपाशूर्पणखानासाकर्णविकृन्तकः ।
 खरमुखासुरमुख्यानामसङ्ख्यबलनाशकः ॥ ५० ॥
 मायामृगसमाकृष्टः मायामानुषमूर्तिमान् ।
 सीताविरहसन्तप्तः दारान्वेषणव्यापृतः ॥ ५१ ॥
 जटायुमोक्षदाता च कबन्धगतिदायकः ।
 हनूमत्सुग्रीवसखा बालिजीवविनाशकः ॥ ५२ ॥
 लीलानिर्मितसेतुश्च विभीषणनमस्कृतः ।
 दशास्यजीवसंहर्ता भूमिभारविनाशकः ॥ ५३ ॥
 धर्मज्ञो धर्मनिरतो धर्माधर्मविवेचकः ।
 धर्ममूर्तिस्सत्यसन्धः पितृसत्यपरायणः ॥ ५४ ॥
 मर्यादापुरुषो रामः रमणीयगुणाम्बुधिः ।
 रोहिणीतनयो रामः बलरामो बलोद्धतः ॥ ५५ ॥
 कृष्णज्येष्ठो गदाहस्तः हली च मुसलायुधः ।
 सदामदो महावीरः रुक्मिसूतनिकृन्तनः ॥ ५६ ॥
 कालिन्दीदर्पशमनः कालकालसमः सुधीः । var कालीयदर्पशमनः
 आदिशेषो महाकायः सर्वलोकधुरन्धरः ॥ ५७ ॥
 शुद्धस्फटिकसङ्काशो नीलवासो निरामयः ।
 वासुदेवो जगन्नाथः देवकीसूनुरच्युतः ॥ ५८ ॥
 धर्मसंस्थापको विष्णुरधर्मिगणनाशकः ।
 कात्यायनीसहजनी नन्दगोपगृहे भृतः ॥ ५९ ॥

कंसप्रेरितपैशाचबाधासङ्घविनाशकः ।
 गोपालो गोवत्सपालः बालक्रीडाविलासितः ॥ ६० ॥
 क्षीरचोरो दधिचोरः गोपीहृदयचोरकः ।
 घनश्यामो मायूरपिञ्छाभूषितशीर्षकः ॥ ६१ ॥
 गोधूलीमलिनाकारो गोलोकपतिः शाश्वतः ।
 गर्गर्षिकृतसंस्कारः कृष्णनामप्रकीर्तितः ॥ ६२ ॥
 आनन्दरूपः श्रीकृष्णः पापनाशकरः कृष्णः ।
 श्यामवर्णतनुः कृष्णः शत्रुसंहारकः कृष्णः ॥ ६३ ॥
 लोकसङ्कर्षकः कृष्णः सुखसन्दायकः कृष्णः ।
 बाललीलाप्रमुदितः गोपस्त्रीभाग्यरूपकः ॥ ६४ ॥
 दधिजप्रियः सपर्यश्री(?) दुग्धभक्षणतत्परः ।
 वृन्दावनविहारी च कालिन्दीक्रीडनोत्सुकः ॥ ६५ ॥
 गवलमुरलीवेत्रः पशुवत्सानुपालकः ।
 अघासुरप्राणहारी ब्रह्मगर्वविनाशकः ॥ ६६ ॥
 कालियमदमर्दकः परिपीतदवानलः ।
 दुरितवनदाहकः प्रलम्बासुरनाशकः ॥ ६७ ॥
 कामिनीजनमोहनः कामतापविनाशकः ।
 इन्द्रयागनिरोधकः गोवर्धनाद्रिपूजकः ॥ ६८ ॥
 इन्द्रदर्पविपाटकः गोवर्धनो गिरिधरः ।
 सुरभिदुग्धाभिषिक्तो गोविन्देति प्रकीर्तितः ॥ ६९ ॥
 वरुणार्चितपादाब्जः संसाराम्बुधितारकः ।
 रासलीलाविलासितः शृङ्गारैकरसालयः ॥ ७० ॥
 मुरलीगानमाधुर्यमत्तगोपीजनावृतः ।
 राधामानसतोषकः सर्वलोकसन्तोषकः ॥ ७१ ॥
 गोपिकागर्वशमनः विरहक्लेशनाशकः ।
 सुदर्शनचक्रधरः शापमुक्तसुदर्शनः ॥ ७२ ॥
 शङ्खचूडकृतान्तश्च अरिष्टासुरमर्दकः ।

शूरवंशकुलोद्भूतः केशवः केशिसूदनः ॥ ७३ ॥
 व्योमासुरनिहन्ता च व्योमचारप्रणमितः ।
 दुष्टकंसवधोद्युक्तः मथुरापुरिमाप्तवान् ॥ ७४ ॥
 बलरामसहवर्ती यागचापविपाटकः ।
 कुवल्यापीडमर्दकः पिष्टचाणूरमुष्टिकः ॥ ७५ ॥
 कंसप्राणसमाहर्ता यदुवंशविमोचकः ।
 जरासन्धपराभूतः यवनेश्वरदाहकः ॥ ७६ ॥
 द्वारकापुरनिर्माता मुचुकुन्दगतिप्रदः ।
 रुक्मिणीहारको रुक्मिवीर्यहन्ताऽपराजितः ॥ ७७ ॥
 परिगृहीतस्यमन्तकः धृतजाम्बवतीकरः ।
 सत्यभामापतिश्चैव शतधन्वनिहन्तकः ॥ ७८ ॥
 कुन्तीपुत्रगुणग्राही अर्जुनप्रीतिकारकः ।
 नरकारिर्मुंरारिश्च बाणहस्तनिकृन्तकः ॥ ७९ ॥
 अपहृतपारिजातः देवेन्द्रमदभञ्जकः ।
 नृगमोक्षदः पौण्ड्रकवासुदेवगतिप्रदः ॥ ८० ॥
 काशिराजशिरच्छेत्ता भस्मीकृतसुदक्षिणः ।
 जरासन्धमृत्युकारी शिशुपालगतिप्रदः ॥ ८१ ॥
 साल्वप्राणापहारी च दन्तवक्राभिघातकः ।
 युधिष्ठिरोपदेष्टा च भीमसेनप्रियङ्करः ॥ ८२ ॥
 अर्जुनाभिन्नमूर्तिश्च माद्रीपुत्रगुरुस्तथा ।
 द्रौपदीरक्षकश्चैव कुन्तीवात्सल्यभाजनः ॥ ८३ ॥
 कौरवक्रौर्यसन्दष्टपाञ्चालीशोकनाशकः ।
 कौन्तेयदूतस्तेजस्वी विश्वरूपप्रदर्शकः ॥ ८४ ॥
 निरायुधो निरातङ्को जिष्णुसूतो जनार्दनः ।
 गीतोपदेष्टा लोकेशः दुःखमौढ्यनिवारकः ॥ ८५ ॥
 भीष्मद्रोणद्रौणिककर्णाद्यग्निज्वालाप्रशामकः ।
 कुचेलपत्नीदारिद्र्यदुःखबाधाविमोचकः ॥ ८६ ॥

अजः कालविधाता च आर्तिघ्नः सर्वकामदः ।
 अनलो अव्ययो व्यासः अरुणानुजवाहनः ॥ ८७ ॥
 अखिलः प्राणदः प्राणः अनिलात्मजसेवितः ।
 आदिभूत अनाद्यन्तः क्षान्तिह्लान्तिविवर्जितः ॥ ८८ ॥
 आदितेयो विकुण्ठात्मा वैकुण्ठो विष्टरश्रवाः ।
 इज्यः सुदर्शनो ईड्यः इन्द्रियाणामगोचरः ॥ ८९ ॥
 उत्तमः सत्तमो उग्र उदानः प्राणरूपकः ।
 व्यानापानो समानश्च जीवमृत्युविभाजकः ॥ ९० ॥
 ऊर्ध्वगो ऊहितो ऊह्यः ऊहातीतप्रभाववान् ।
 ऋतम्भरो ऋतुधरः सप्तर्षिगणसेवितः ॥ ९१ ॥
 ऋषिगम्यो ऋभुर्ऋद्धिः सनकादिमुनिस्तुतः ।
 एकनाथो एकमूर्तिरीतिबाधाविनाशकः ॥ ९२ ॥
 ऐन्धनो एषणीयश्च अनुल्लङ्घितशासनः ।
 ओजस्करो ओषधीशो ओड्रमालाविभूषितः ॥ ९३ ॥
 औषधः सर्वतापानां समानाधिक्यवर्जितः ।
 कालभृत्कालदोषघ्नः कार्यज्ञः कर्मकारकः ॥ ९४ ॥
 खड्गी खण्डकः खद्योतः खली खाण्डवदाहकः ।
 गदाग्रजो गदापाणी गम्भीरो गर्वनाशकः ॥ ९५ ॥
 घनवर्णो घर्मभानुः घटजन्मनमस्कृतः ।
 चिन्तातीतः चिदानन्दः विश्वभ्रमणकारकः ॥ ९६ ॥
 छन्दकः छन्दनः छन्नः छायाकारकः दीप्तिमान् ।
 जयो जयन्तो विजयो ज्ञापकः ज्ञानविग्रहः ॥ ९७ ॥
 झर्झरापन्निवारकः झणज्झणितनूपुरः ।
 टङ्कटीकप्रणामितः ठक्कुरो दम्भनाशकः ॥ ९८ ॥
 तत्त्वातीतस्तत्त्वमूर्तिः तत्त्वचिन्ताप्रचोदकः ।
 दक्षो दाता दयामूर्तिः दाशार्ही दीर्घलोचनः ॥ ९९ ॥
 पराजिष्णुः परन्धामः परानन्दसुखपदः ।
 भालनेत्रः फणिशायी पुण्यापुण्यफलप्रदः ॥ १०० ॥

बन्धहीनो लोकबन्धुः बालकृष्णः सताङ्गतिः ।
 भव्यराशिर्भिषग्वर्यः भासुरः भूमिपालकः ॥ १०१ ॥
 मधुवैरिः कैटभारिर्मन्त्रज्ञो मन्त्रदर्शकः ।
 यतिवर्यो यजमानः यक्षकर्दमभूषितः ॥ १०२ ॥
 रङ्गनाथो रघुवरः रसज्ञो रिपुकर्शनः ।
 लक्ष्यो लक्ष्यज्ञो लक्ष्मीकः लक्ष्मीभूमिनिषेवितः ॥ १०३ ॥
 वर्षिष्ठो वर्धमानश्च करुणामृतवर्षकः ।
 विश्वो वृद्धो वृत्तिहीनः विश्वजिद्विश्वपावनः ॥ १०४ ॥
 शास्ता शंसितः शंस्तव्यः वेदशास्त्रविभावितः ।
 षडभिज्ञः षडाधारपद्मकेन्द्रनिवासकः ॥ १०५ ॥
 सगुणो निर्गुणः साक्षी सर्वजित्साक्षिवर्जितः ।
 सौम्यः क्रूरः शान्तमूर्तिः क्षुब्धः क्षोभविनाशकः ॥ १०६ ॥
 हर्षकः हव्यभुक् हव्यः हिताहितविभावकः ।
 व्योम व्यापनशीलश्च सर्वव्यापिर्महेश्वरः ॥ १०७ ॥
 नारायणो नारशायी नारायणो नरसखः ।
 नन्दकी चक्रपाणिश्च पाञ्चजन्यप्रघोषकः ॥ १०८ ॥
 कुमोदकः पद्महस्तः विश्वरूपो विधिस्तुतः ।
 आदिशेषोऽप्रमेयश्च अनन्तः ज्ञानविग्रहः ॥ १०९ ॥
 भक्तिगम्यः परन्धामः परमो भक्तवत्सलः ।
 परञ्ज्योतिः परब्रह्म परमेष्ठिः परात्परः ॥ ११० ॥
 विश्वाधारो निराधारः सदाचारप्रचारकः ।
 महायोगी महावीरो महारूपो महाबलः ॥ १११ ॥
 महाभोगी हविर्भोक्ता महायागफलप्रदः ।
 महासत्त्वो महाशक्तिः महायोद्धा महाप्रभुः ॥ ११२ ॥
 महामोहो महाकोपः महापातकनाशकः ।
 शान्तः शान्तिप्रदः शूरः शरणागतपालकः ॥ ११३ ॥
 पद्मपादः पद्मगर्भः पद्मपत्रनिभेक्षणः ।

लोकेशः शर्वः कामेशः कामकोटिसमप्रभः ॥ ११४ ॥
 महातेजा महाब्रह्मा महाज्ञानो महातपाः ।
 नीलमेघनिभः श्यामः शुभाङ्गः शुभकारकः ॥ ११५ ॥
 कमनः कमलाकान्तः कामितार्थप्रदायकः ।
 योगिगम्यो योगरूपो योगी योगेश्वरेश्वरः ॥ ११६ ॥
 भवो भयकरो भानुः भास्करो भवनाशकः ।
 किरिटी कुण्डली चक्री चतुर्बाहुसमन्वितः ॥ ११७ ॥
 जगत्प्रभुर्देवदेवः पवित्रः पुरुषोत्तमः ।
 अणिमाद्यष्टसिद्धीशः सिद्धः सिद्धगणेश्वरः ॥ ११८ ॥
 देवो देवगणाध्यक्षो वासवो वसुरक्षकः ।
 ओङ्कारः प्रणवः प्राणः प्रधानः प्रक्रमः क्रतुः ॥ ११९ ॥
 नन्दिर्नन्दितो नाभ्यो नन्दगोपतपःफलः ।
 मोहनो मोहहन्ता च मैत्रेयो मेघवाहनः ॥ १२० ॥
 भद्रो भद्रङ्करो भानुः पुण्यश्रवणकीर्तनः ।
 गदाधरो गदध्वंसी गम्भीरो गानलोलुपः ॥ १२१ ॥
 तेजसस्तेजसां राशिः त्रिदशस्त्रिदशार्चितः ।
 वासुदेवो वसुभद्रो वदान्यो वल्गुदर्शनः ॥ १२२ ॥
 देवकीनन्दनः स्रग्वी सीमातीतविभूतिमान् ।
 वासवो वासराधीशः गुरुवायुपुरेश्वरः ॥ १२३ ॥
 यमो यशस्वी युक्तश्च योगनिद्रापरायणः ।
 सूर्यः सुरार्यमार्कश्च सर्वसन्तापनाशकः ॥ १२४ ॥
 शान्ततेजो महारौद्रः सौम्यरूपोऽभयङ्करः ।
 भास्वान् विवस्वान् सप्ताश्वः अन्धकारविपाटकः ॥ १२५ ॥
 तपनः सविता हंसः चिन्तामणिरहर्षतिः ।
 अरुणो मिहिरो मित्रः नीहारक्लेदनाशकः ॥ १२६ ॥
 आदित्यो हरिदश्वश्च मोहलोभविनाशकः ।
 कान्तः कान्तिमतां कान्तिः छायानाथो दिवाकरः ॥ १२७ ॥

स्थावरजङ्गमगुरुः खद्योतो लोकबान्धवः ।
 कर्मसाक्षी जगच्चक्षुः कालरूपः कृपानिधिः ॥ १२८ ॥
 सत्त्वमूर्तिस्तत्त्वमयः सत्यरूपो दिवस्पतिः ।
 शुभ्रांशुश्चन्द्रमा चन्द्रः ओषधीशो निशापतिः ॥ १२९ ॥
 मृगाङ्को माः क्षपानाथः नक्षत्रेशः कलानिधिः ।
 अङ्गारको लोहितांशुः कुजो भौमो महीसुतः ॥ १३० ॥
 रौहिणेयो बुधः सौम्यः सर्वविद्याविधायकः ।
 वाचस्पतिर्गुरुर्जीवः सुराचार्यो बृहस्पतिः ॥ १३१ ॥
 उशाना भार्गवः काव्यः कविः शुक्रोऽसुरगुरुः ।
 सूर्यपुत्रो शनिर्मन्दः सर्वभक्षः शनैश्वरः ॥ १३२ ॥
 विधुन्तुदः तमो राहुः शिखी केतुर्विरामदः ।
 नवग्रहस्वरूपश्च ग्रहकोपनिवारकः ॥ १३३ ॥
 दशानाथः प्रीतिकरः मापको मङ्गलप्रदः ।
 द्विहस्तश्च महाबाहुः कोटिकोटिभुजैर्युतः ॥ १३४ ॥
 एकमुखो बहुमुखः बहुसाहसनेत्रवान् ।
 बन्धकारी बन्धहीनः संसारी बन्धमोचकः ॥ १३५ ॥
 ममतारूपोऽहम्बुद्धिः कृतज्ञः काममोहितः ।
 नानामूर्तिधरः शक्तिः भिन्नदेवस्वरूपधृक् ॥ १३६ ॥
 सर्वभूतहरः स्थाणुः शर्वो भीमः सदाशिवः ।
 पशुपतिः पाशहीनः जटी चर्मी पिनाकवान् ॥ १३७ ॥
 विनायको लम्बोदरः हेरम्बो विघ्ननाशकः ।
 एकदन्तो महाकायः सिद्धिबुद्धिप्रदायकः ॥ १३८ ॥
 गुहः स्कन्दो महासेनः विशाखः शिखिवाहनः ।
 षडाननो बाहुलेयः कुमारः क्रौञ्चभञ्जकः ॥ १३९ ॥
 आखण्डलो सहस्राक्षः वलारातिशचीपतिः ।
 सुत्रामा गोत्रभिद्वञ्जी ऋभुक्षा वृत्रहा वृषा ॥ १४० ॥
 ब्रह्मा प्रजापतिर्धाता पद्मयोनिः पितामहः ।
 सृष्टिकर्ता सुरज्येष्ठः विधाता विश्वसृष्ट विधिः ॥ १४१ ॥

प्रद्युम्नो मदनो कामः पुष्पबाणो मनोभवः ।
 लक्ष्मीपुत्रो मीनकेतुरनङ्गः पञ्चशरः स्मरः ॥ १४२ ॥
 कृष्णापुत्रो शर्वजेता इक्षुचापो रतिप्रियः ।
 शम्बरघ्नो विश्वजिष्णुर्विश्वभ्रमणकारकः ॥ १४३ ॥
 बर्हिः शुष्मा वायुसखः आश्रयाशो विभावसुः ।
 ज्वालामाली कृष्णावर्त्मा हुतभुक् दहनः शुची ॥ १४४ ॥
 अनिलः पवनो वायुः पृषदश्वः प्रभञ्जनः ।
 वातः प्राणो जगत्प्राणः गन्धवाहः सदागतिः ॥ १४५ ॥
 पाशायुधो नदीकान्तः वरुणो यादसाम्पतिः ।
 राजराजो यक्षराजः पौलस्त्यो नरवाहनः ॥ १४६ ॥
 निधीशः त्र्यम्बकसखः एकपिङ्गो धनेश्वरः ।
 देवेशो जगदाधारः आदिदेवः परात्परः ॥ १४७ ॥
 महात्मा परमात्मा च परमानन्ददायकः ।
 धरापतिः स्वर्पतिश्च विद्यानाथो जगत्पिता ॥ १४८ ॥
 पद्महस्तः पद्ममाली पद्मशोभिपदद्वयः ।
 मधुवैरिः कैटभारिः वेदधृक् वेदपालकः ॥ १४९ ॥
 चण्डमुण्डशिरच्छेत्ता महिषासुरमर्दकः ।
 महाकालीरूपधरः चामुण्डीरूपधारकः ॥ १५० ॥
 निशुम्भशुम्भसंहर्ता रक्तबीजासुहारकः ।
 भण्डासुरनिषूदको ललितावेषधारकः ॥ १५१ ॥
 ऋषभो नाभिपुत्रश्च इन्द्रदौष्ट्यप्रशामकः ।
 अव्यक्तो व्यक्तरूपश्च नाशहीनो विनाशकृत् ॥ १५२ ॥
 कर्माध्यक्षो गुणाध्यक्षः भूतग्रामविसर्जकः ।
 क्रतुर्यज्ञः हुतो मन्त्रः पिता माता पितामहः ॥ १५३ ॥
 वेद्यो वेदो गतिर्भर्ता साक्षी कारक वेदविद् ।
 भोक्ता भोज्यः भुक्तिकर्म भोज्याभोज्यविवेचकः ॥ १५४ ॥
 सदाचारो दुराचारः शुभाशुभफलप्रदः ।

नित्योऽनित्यः स्थिरश्चलः दृश्यादृश्यः श्रुताश्रुतः ॥ १५५ ॥

आदिमध्यान्तहीनश्च देही देहो गुणाश्रयः ।

ज्ञानः ज्ञेयः परिज्ञाता ध्यानः ध्याता परिध्येयः ॥ १५६ ॥

अविभक्तो विभक्तश्च पृथग्रूपो गुणाश्रितः ।

प्रवृत्तिश्च निवृत्तिश्च प्रकृतिर्विकृतिरूपधृक् ॥ १५७ ॥

बन्धनो बन्धकर्ता च सर्वबन्धविपाटकः ।

पूजितः पूजकश्चैव पूजाकर्मविधायकः ॥ १५८ ॥

वैकुण्ठवासः स्वर्वासः विकुण्ठहृदयालयः ।

ब्रह्मबीजो विश्वबिन्दुर्जडजीवविभाजकः ॥ १५९ ॥

पिण्डाण्डस्थः परन्धामः शब्दब्रह्मस्वरूपकः ।

आधारषट्कनिलयः जीवव्यापृतिचोदकः ॥ १६० ॥

अनन्तरूपो जीवात्मा तिग्मतेजाः स्वयम्भवः ।

अनाद्यन्तः कालरूपः गुरुवायुपुरेश्वरः ॥ १६१ ॥

गूरुर्गुरुतमो गम्यो गन्धर्वगणवन्दितः ।

रुक्मिणीवल्लभः शौरिर्वल्लरामसहोदरः ॥ १६२ ॥

परमः परमोदारः पन्नगाशनवाहनः ।

वनमाली वर्धमानः वल्लवीवल्लभो वशी ॥ १६३ ॥

नन्दसूनुर्नित्यतृप्तः नष्टलाभविवर्जितः ।

पुरन्दरः पुष्कराक्षः योगिहृत्कमलालयः ॥ १६४ ॥

रेणुकातनयो रामः कार्तवीर्यकुलान्तकः ।

शरण्यः शरणः शान्तः शाश्वतः स्वस्तिदायकः ॥ १६५ ॥

रोगघ्नः सर्वपापघ्नः कर्मदोषभयापहः ।

गभस्तिमाली गर्वघ्नो गर्गशिष्यो गवप्रियः ॥ १६६ ॥

तापसो तापशमनः ताण्डवप्रियनन्दितः ।

पङ्क्तिस्वनपुत्रश्च कौसल्यानन्दवर्धनः ॥ १६७ ॥

प्रथितः प्रग्रहः प्राज्ञः प्रतिबन्धनिवारकः ।

शत्रुञ्जयो शत्रुहीनः शरभङ्गतिप्रदः ॥ १६८ ॥

मङ्गलो मङ्गलाकान्तः सर्वमङ्गलमङ्गलः ।

यज्ञमूर्तिर्विश्वमूर्तिरायुरारोग्यसौख्यदः ॥ १६९ ॥

योगीन्द्राणां त्वदङ्गेष्वधिकसुमधुरं मुक्तिभाजां निवासो


भक्तानां कामवर्षद्युतरुकिसलयं नाथ ते पादमूलम् ।

नित्यं चित्तस्थितं मे पवनपुरपते ! कृष्ण ! कारुण्यसिन्धो !


हत्वा निःशेषापान् प्रदिशतु परमानन्दसन्दोहलक्ष्मीम् ॥

इति गुरुवायुरप्पन् सहस्रनामस्तोत्रं समाप्तम् ।

Encoded and proofread by PSA Easwaran

——
GuruvAyurappa or NarAyanīya or Rogaharasahasranamastotram

pdf was typeset on February 9, 2023

——
Please send corrections to sanskrit@cheerful.com

